

**Təsdiq edirəm:**

**Azərbaycan Müəllimlər İnstitutunun**

**Şəki filialının direktoru:**

**R.A.Rasulov**

**“15” dekabr 2008-ci il**

**Azərbaycan Müəllimlər İnstitutunun Şəki filialının Kompüter**

**Mərkəzinin Əsasnaməsi**

1. Azərbaycan Müəllimlər İnstitutunun Şəki filialının Kompüter Mərkəzi AMİ-nin Şəki filialının struktur vahididir. Azərbaycan Müəllimlər İnstitutunun Şəki filialının Kompüter Mərkəzi fəaliyyətini Ali Təhsil müəssisəsinin Nümunəvi Əsasnaməsinə və Nizamnaməsinə müvafiq hazırlanmış AMİ-nin Əsasnaməsi və Nizamnaməsi əsasında həyata keçirir.

2. Azərbaycan Müəllimlər İnstitutunun Şəki filialının Kompüter Mərkəzi AMİ-nin Şəki filialında səriştəyə əsaslanan şəxsiyyətyönümlü təhsil məzmununun yaradılmasına, təhsilalanların fərdi xüsusiyyətlərini nəzərə alan innovativ təlim metodları və texnologiyaları vasitəsi ilə təhsilin məzmununun səmərəli mənimsənilməsinə, müasir tələblərə cavab verən təhsil infrastrukturunun formalaşmasına, tədris prosesinin İKT üçün açıqlıq mühitinin yaradılmasına yönələn müvafiq funksiyalar daşıyır.

3. Azərbaycan Müəllimlər İnstitutunun Şəki filialının Kompüter Mərkəzinə rəhbərliyi Şəki filialının Kompüter Mərkəzinin müdiri həyata keçirir. Azərbaycan Müəllimlər İnstitutunun Şəki filialının Kompüter Mərkəzinin müdiri vəzifəsinə təyinat AMİ-nin Şəki filialının direktorunun səlahiyyətinə aiddir.

4. Azərbaycan Müəllimlər İnstitutunun Şəki filialının Kompüter Mərkəzi aşağıdakı tərkibdə mütəxəssis heyətlə öz funksiyalarını həyata keçirir:

- Azərbaycan Müəllimlər İnstitutunun Şəki filialının Kompüter Mərkəzinin müdiri-1 nəfər;

- Azərbaycan Müəllimlər İnstitutunun Şəki filialının Kompüter Mərkəzinin kompüter mütəxəssisləri -2 nəfər;

- Azərbaycan Müəllimlər İnstitutunun Şəki filialının Kompüter Mərkəzinin operatorları - 4 nəfər.

5. AMİ-nin Şəki filialının iş planına uyğun, filial rəhbərliyinin tapşırıq və tövsiyələrini nəzərə alan, Elmi Şuranın müvafiq qərarlarına əsaslanan, tədris ilinin müvafiq çağırışları ilə şərtlənən “Kompüter mərkəzi üçün illik fəaliyyət planı”nın tərtibini təmin etmək kompüter mərkəzinin müdirinin səlahiyyətinə aiddir.

- iş planının icrası ilə əlaqədar əməkdaşlar arasında vəzifə(iş)bölgüsü aparmaq və bölgü üzrə işlərin vaxtında və məsuliyyətlə icrasına nail olmaq;

- filialın strukturlarında mövcud olan kompüterlərin tədris ilində davamlı işləkliyini diqqət mərkəzində saxlamaq;

- tələbələrin AMİ-nin Şəki filialının Web saytında qeydiyyatdan keçməsinə təmin etmək və ona nəzarət etmək;

- informatika yönümlü dərslərin tədrisini kompüter mərkəzində təşkil etmək və dərslərin yüksək səviyyədə həyata keçirilməsinə nəzarət etmək;

-filialın digər əsas strukturlarının kompüterlərinin ümumi şəbəkə resursları ilə təmin etmək və həmçinin həmin strukturlarda internet bağlantısını təşkil etmək;

- kompüter tədris otaqlarının lokal şəbəkəsinin qurulmasını təşkil etmək və düzgün işləməsinə nəzarət etmək;

-tələbələrin dərslər müddətində müxtəlif dərslər tapşırıqlarının yerinə yetirilməsi məqsədilə və həmçinin dərslərdən vaxtlarda kompüterlərdən və internetdən müstəqil istifadəsini təmin etmək;

-kompüter avadanlıqlarının alınması, quraşdırılması və texniki xidmət işini təşkil etmək və bu sahədə qarşıya çıxan problemlərin aradan qaldırılmasına nəzarət etmək;

-AMİ-nin Şəki filialının Web saytına müntəzəm olaraq xəbərlərin daxil edilməsinə, müxtəlif strukturlarda, bölmələrdə ümumi yeniliklərin qeyd edilməsinə, dəyişikliklərin yerinə yetirilməsinə, saytın operativ işləməsinə nəzarət etmək;

-tələbələr arasında kompüter biliklərini yoxlamaq üçün sorğular keçirmək;

-müxtəlif fənlər üzrə dərslərin kompüter mərkəzinin otaqlarında keçirilməsinə şərait yaratmaq;

-ehtiyacı olan müəllimlərə multimedia avadanlıqlarından istifadə etməyi öyrətmək;

-digər dərslər otaqlarında da İKT-dən istifadə etməklə dərslərin təşkilinə nəzarət etmək;

-kompüter təlimi-maarifləndirilməsi məqsədilə öyrədici dərslər və ya təlimati seminarlar təşkil etmək.

6. Azərbaycan Müəllimlər İnstitutunun Şəki filialının Kompüter Mərkəzinin mütəxəssislərinin vəzifə məsuliyyətinə aşağıdakılar daxildir:

- Şəki filialının Kompüter Mərkəzinin müdirinin cari təsərrüfatlarını operativ şəkildə icra etmək;

- iş planı əsasında müəyyən olunan funksiyaları nəzərdə tutulan zaman kəsiyində məsuliyyətlə yerinə yetirmək;

- hər bir tələbənin müvafiq təhsil ehtiyaclarının ödənilməsi ilə bağlı qarşıya çıxan məsələləri tələbənin maraqlarına uyğun şəkildə ödəməyə çalışmaq;

-müqavilə öhdəliklərinin qeyd-şərtsiz icrasına yönəlmək, bu yönümdə qarşıya qoyulmuş vəzifələri ardıcıl və sistemli şəkildə yerinə yetirmək;

- Şəki filialının strukturlarında yerləşən bütün kompüter avadanlıqlarının səmərəli və qaydasında işləməsinə nəzarət etmək.

7. Azərbaycan Müəllimlər İnstitutunun Şəki filialının Kompüter Mərkəzinin operatorlarının vəzifə məsuliyyətinə aşağıdakılar daxildir:

- Kompüter Mərkəzinin müdirinin cari təsərrüfatlarını operativ şəkildə icra etmək;

- iş planı əsasında müəyyən olunan funksiyaları nəzərdə tutulan zaman kəsiyində məsuliyyətlə yerinə yetirmək;

- hər bir tələbənin müvafiq təhsil ehtiyaclarının ödənilməsi ilə bağlı qarşıya çıxan məsələləri tələbənin maraqlarına uyğun şəkildə ödəməyə çalışmaq;

-müqavilə öhdəliklərinin qeyd-şərtsiz icrasına yönəlmək, bu yönümdə qarşıya qoyulmuş vəzifələri ardıcıl və sistemli şəkildə yerinə yetirmək;

- auditoriyada müəllim və tələbələrin kompüter avadanlıqlarını idarə etməsinə köməklik göstərmək, avadanlıqların qaydasında işləməsinə nəzarət etmək.

8. Azərbaycan Müəllimlər İnstitutunun Şəki filialının Kompüter Mərkəzinin müdiri iş planına müvafiq və ya özünün təşəbbüsü ilə yığıncaqlar keçirir, yığıncaqlarda qarşıya qoyulmuş vəzifələrin icra vəziyyəti təhlil olunur, müvafiq qərarlar qəbul olunur.

9. Azərbaycan Müəllimlər İnstitutunun Şəki filialının Kompüter Mərkəzinin müdiri hər bir işçinin vəzifə məsuliyyəti ilə bağlı Azərbaycan Müəllimlər İnstitutunun Şəki filialının rəhbəri qarşısında vəsatət qaldıra bilər.

10. Azərbaycan Müəllimlər İnstitutunun Şəki filialının Kompüter Mərkəzinin müdiri ildə iki dəfədən az olmayaraq Azərbaycan Müəllimlər İnstitutunun Şəki filialının Elmi Şurası və ya rəhbərliyi qarşısında hesabatla çıxış edir.

11. Azərbaycan Müəllimlər İnstitutunun Şəki filialının Kompüter Mərkəzində kargüzərlik fəaliyyəti “Azərbaycan Respublikasında kargüzərlik fəaliyyəti haqqında” qanunvericilik aktları əsasında hazırlanmış təlimatların tələblərinə uyğun şəkildə həyata keçirilir.



**Azərbaycan Müəllimlər İnstitutunun Şəki  
filialının Kompüter Mərkəzinin**

**Əsasnaməsi**

**ŞƏKİ -2008**